

बिहार सरकार
मंत्रिमंडल सचिवालय विभाग

प्रेषक

राम उद्गार महतो,
सरकार के उप सचिव।

सेवा में

सभी प्रधान सचिव/ सचिव,
बिहार, पटना।

पटना, दिनांक- 24.08.11/

विषय: विभाग द्वारा संचालित महत्वपूर्ण योजनाओं/कार्यक्रमों के संबंध में सूचना उपलब्ध कराने के संबंध में।

महाराष्ट्र

निदेशानुसार उपर्युक्त विषय के संबंध में कहना है कि अर्थ व्यवस्था को सुदृढ़ करने, कमजोर वर्ग के परिवारों को सहायता देने तथा राज्य सरकार द्वारा लागू की जा रही विभिन्न योजनाओं एवं कार्यक्रमों के कार्यान्वयन एवं अनुश्रवण हेतु विभिन्न स्तरों पर कार्यक्रम कार्यान्वयन समितियों का गठन किया गया है। उक्त क्रम में मंत्रिमंडल सचिवालय विभाग के संकल्प संख्या-994 दिनांक-16.11.2009 द्वारा जिला के प्रभारी मंत्री की अध्यक्षता में जिला स्तरीय कार्यक्रम कार्यान्वयन समिति का पुनर्गठन किया गया है तथा उक्त समिति के कृत्यों एवं दायित्वों का निर्धारण किया गया है।

2. जिला स्तरीय कार्यक्रम कार्यान्वयन समिति को राज्य सरकार द्वारा संचालित योजनाओं के साथ-साथ केन्द्र प्रायोजित योजनाओं की समीक्षा का भी दायित्व दिया गया है तथा इस क्रम में प्रासंगिक संकल्प के साथ राज्य सरकार द्वारा लागू महत्वपूर्ण योजनाओं की सांकेतिक सूची भी संलग्न की गयी है। केन्द्र प्रायोजित योजनाओं एवं राज्य सरकार द्वारा संचालित योजनाओं के जिला स्तरीय समिति द्वारा समुचित समीक्षा एवं अनुश्रवण हेतु यह आवश्यक है कि आपके विभाग से संबंधित महत्वपूर्ण योजनाओं के बारे में संक्षिप्त टिप्पणी के साथ-साथ योजनाओं से संबंधित निदेश आदि की प्रति जिला कार्यक्रम कार्यान्वयन समिति के अध्यक्ष-सह-प्रभारी मंत्री को उपलब्ध कराया जाए।

3. अतः आपसे अनुरोध है कि आपके विभाग से संबंधित महत्वपूर्ण कार्यक्रम एवं योजनाओं के संबंध में संक्षिप्त टिप्पणी के साथ आवश्यक सूचनाएँ सभी प्रभारी मंत्री को उपलब्ध कराने की कृपा करें।

विरवीरभाजन,

(राम उद्गार महतो)

सरकार के उप सचिव